

శోభకృన్నామసంవత్సరః, ఉత్తరాయణం, గ్రీష్మఋతుః, ఆషాఢమాసః, కృష్ణపక్షః,
దశమీ తిథిః, సామ్యవాసరః (బుధవారము) - 12.07.2023 - 382వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాంజ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
ఏకోనాశీతితమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణే నమః



అథ శ్రీమహాభారతే నభావర్షాంతర్గత అనుద్యూతపర్వణి

ఏకోనాశీతితమోఽ ధ్యాయః

వైశంపాయన ఉవాచ

తస్మిన్ సంప్రస్థితే కృష్ణా పృథాం ప్రాప్య యశస్వినీమ్ ।

అప్యచ్ఛద్భృశదుఃఖార్తా యాశ్చాన్యాస్తత్ర యోషితః ॥ 79-1 ॥

యథార్హం వందనాశ్లేషాన్ కృత్వా గన్తుమియేష సా ।

తతో నినాదస్సుమహాన్ పాండవంతః పురేఽభవత్ ॥ 79-2 ॥

కుంతీ చ భృశసంతప్తా ద్రౌపదీం ప్రేక్ష్య గచ్ఛతీం ।

శోకవిహ్వలయా వాచా కృచ్ఛాద్వచనమబ్రవీత్ ॥ 79-3 ॥

వత్సే శోకో న తే కార్యః ప్రాప్యేదం వ్యసనం మహత్ ।

స్త్రీధర్మాణామభిజ్ఞాఽసి శీలాచారవతీ తథా ॥ 79-4 ॥

న త్వాం సందేష్టుమర్హామి భర్తన్ ప్రతి శుచిస్మితే ।

సాధ్వీ గుణసమాపన్నా భూషితం తే కులద్వయమ్ ॥ 79-5 ॥

సభాగ్యాః కురవశ్చేమే యేన దగ్ధాస్త్యయాఽనఘే ।

అరిష్టం వ్రజ పంథానం మదనుధ్యానబృంహితా ॥ 79-6 ॥

భావిన్యర్థే హి సత్త్రిణాం వైకృతం నోపజాయతే ।

గురుధర్మాభిగుప్తా చ శ్రేయః క్షిప్రమవాప్స్యసి ॥ 79-7 ॥

సహదేవశ్చ మే పుత్రః సదాఽవేక్ష్యో వనే వసన్ ।

యథేదం వ్యసనం ప్రాప్య నాయం సీదేన్మహామతిః ॥ 79-8 ॥

తథేత్యుక్త్వా తు సా దేవీ ప్రవన్నేత్రజలావిలా ।

శోణితాక్షైకవసనా ముక్తకేశీ వినిర్యయా ॥ 79-9 ॥

తాం క్రోశంతీం పృథా దుఃఖాత్ అనువవ్రాజ గచ్ఛతీం ।

అథాపశ్యత్ సుతాన్ సర్వాన్ హృతాభరణవాససః ॥ 79-10 ॥

రురుచర్మావృతతనూన్ హ్రియా కించిదవ్మాఖాన్ ।
పరైః పరీతాన్ సంహృష్టైః సుహృద్భిశ్చానుశోచితాన్ ॥ 79-11 ॥

తదవస్థాన్ సుతాన్ సర్వాన్ ఉపసృత్యాతివత్సలా ।
స్వజమానాఽవదచ్ఛోకాత్ తత్తద్విలపతీ బహు ॥ 79-12 ॥

కుంతువాచ

కథం సద్గర్మచారిత్రాన్ వృత్తస్థితివిభూషితాన్ ।
అక్షుద్రాన్ దృఢభక్తాంశ్చ దైవతేజ్యాపరాన్ సదా ॥ 79-13 ॥

వ్యసనం వః సమభ్యాగాత్ కోఽయం విధివిపర్యయః ।
కస్యాపధ్యానజం చేదమ్ ధియా పశ్యామి నైవ తత్ ॥ 79-14 ॥

స్యాత్తు మద్భాగ్యదోషోఽయం యాఽహం యుష్మానజీజనం ।
దుఃఖాయాసభుజోఽత్యర్థం యుక్తానప్యత్తమైర్లుణైః ॥ 79-15 ॥

కథం వత్స్యథ దుర్గేషు వనే ఋద్ధివినాకృతాః ।
వీర్యసత్వబలోత్సాహతేజోభిరకృశాః కృశాః ॥ 79-16 ॥

యద్యేతదేవమజ్ఞాస్యం వనే వాసో హి వో ధ్రువం ।
శతశృంగాన్మృతే పాండౌ నాగమిష్యం గజాహ్వయం ॥ 79-17 ॥

ఇతి శ్రీమహాభారతే సభాపర్వాంతర్గత అనుద్యూతపర్వణి

ఏకోనాశీతితమాధ్యాయే పంచదశశ్లోకాః



సుభాషితమ్

పంచదీర్ఘః పంచసూక్ష్మః సప్తరక్తః షడున్నతః ।

త్రిపుధుర్లఘు గంభీరః ద్వాత్రింశల్లక్షణాని త్వితి ॥



శ్రీవేంకటేశ్వరస్వామి వారి గోవిందనామావళి



అథ క్షమప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

